



REGIONAL NEWS UNIT, ALL INDIA RADIO, CALICUT

ആകാശവാണി

പ്രാദേശിക വാർത്തകൾ

തീയതി: 28-03-2026

സമയം 12.30 PM

പ്രധാന വാർത്തകൾ

- വേനൽച്ചൂടിലും സംസ്ഥാനത്തെ നിയമസഭാ തെരഞ്ഞെടുപ്പ് പ്രചാരണം പുരോഗമിക്കുന്നു. പ്രധാനമന്ത്രി നരേന്ദ്രമോദി നാളെ പാലക്കാട്ടും തൃശൂരും പ്രചാരണത്തിനെത്തും.
- യുവജനങ്ങളിലെ വോട്ടിംഗ് ശതമാനം വർദ്ധിപ്പിക്കാൻ തെരഞ്ഞെടുപ്പ് കമ്മീഷന്റെ 'എന്റെ വോട്ട് എന്റെ ശക്തി' പ്രചാരണത്തിന് വൈകിട്ട് തുടക്കമാകും.
- പ്രധാനമന്ത്രി നരേന്ദ്രമോദിയുടെ പ്രതിമാസ 'മൻ കി ബാത്' പരിപാടി നാളെ രാവിലെ 11ന് ആകാശവാണിയിലും ദൂരദർശനിലും.
- ഭൗമ മണിക്കൂർ ആചരണത്തിന്റെ ഭാഗമായി ഇന്നു രാത്രി എട്ടര മുതൽ ഒമ്പതര വരെ പ്രധാന സ്തൂപങ്ങളിൽ വിളക്ക് അണയ്ക്കും.
- IPL ക്രിക്കറ്റ് 19-ാം സീസൺ വൈകിട്ട് ബംഗളൂരുവിൽ തുടക്കമാകും.

വാർത്തകൾ വിശദമായി

സംസ്ഥാനത്ത് നിയമസഭാ തെരഞ്ഞെടുപ്പിന് ഇനി 12 ദിവസം മാത്രം ശേഷിക്കെ വേനൽച്ചൂട് വകവെക്കാതെ പ്രചാരണം ഊർജ്ജിതമാക്കുകയാണ് മുന്നണികളും സ്ഥാനാർത്ഥികളും. പരമാവധി വോട്ടർമാരെ നേരിൽ കാണാനാണ് സ്ഥാനാർത്ഥികളുടെ ശ്രമം. പരസ്യ പ്രചാരണത്തിന് 11 ദിവസമാണ് ഇനി ശേഷിക്കുന്നത്.

പ്രധാനമന്ത്രി നരേന്ദ്രമോദി നാളെ പാലക്കാട് കോട്ടമൈതാനത്ത് NDA തിരഞ്ഞെടുപ്പ് സമ്മേളനത്തെ അഭിസംബോധന ചെയ്യും. വൈകിട്ട് തൃശ്ശൂർ സ്വരാജ് റൗണ്ടിലെ റോഡ് ഷോയിലും പ്രധാനമന്ത്രി പങ്കെടുക്കും. രണ്ടാം ഘട്ടപ്രചാരണത്തിന് ഏപ്രിൽ മുന്നിന് പ്രധാനമന്ത്രി വീണ്ടും എത്തുമെന്ന് BJP സംസ്ഥാന നേതൃത്വം തൃശൂരിൽ അറിയിച്ചു.

LDF തെരഞ്ഞെടുപ്പ് പ്രചാരണ റാലികളിൽ പങ്കെടുക്കാൻ മുഖ്യമന്ത്രി പിണറായി വിജയൻ രാവിലെ പാലക്കാട്ടെത്തി.

പാലക്കാട്ട് നിന്ന് ഫൈസൽ അലി മുത്തത്...

.....വോയ്സ്.....

എൽ. ഡി. എഫ് തിരഞ്ഞെടുപ്പ് പ്രചാരണത്തിന്റെ ഭാഗമായി മുഖ്യമന്ത്രി പിണറായി വിജയൻ രാവിലെ എലപ്പള്ളിയിലെ പരിപാടിയിൽ പങ്കെടുത്തു. വൈകിട്ട് കടമ്പഴിപ്പുറം, കൊപ്പം, കുറ്റനാട് എന്നിവിടങ്ങളിലെ പൊതു സമ്മേളനങ്ങളിലും പ്രസംഗിക്കും.



CPIM ജനറൽ സെക്രട്ടറി MA ബേബി ഇന്ന് കണ്ണൂർ ജില്ലയിലെ തെരഞ്ഞെടുപ്പ് പ്രചാരണ പരിപാടികളിൽ പങ്കെടുക്കും.

നിയമസഭാ തെരഞ്ഞെടുപ്പ് പ്രചാരണത്തിന് ആവേശം പകരാൻ ദേശീയ സംസ്ഥാന തലങ്ങളിലെ 40 പ്രമുഖ നേതാക്കളെ ഉൾപ്പെടുത്തി താരപ്രചാരകരുടെ പട്ടിക AICC പുറത്തിറക്കി. കോൺഗ്രസ് അധ്യക്ഷൻ മല്ലികാർജ്ജുൻ ഖാർഗെ, സോണിയാ ഗാന്ധി, രാഹുൽ ഗാന്ധി, പ്രിയങ്കാ ഗാന്ധി, AK ആന്റണി, KC വേണുഗോപാൽ, രമേശ് ചെന്നിത്തല, സണ്ണിജോസഫ്, VD സതീശൻ, ഡോ. ശശി തരൂർ തുടങ്ങിയവർ പട്ടികയിലുണ്ട്. വരും ദിവസങ്ങളിൽ സംസ്ഥാനത്തെ വിവിധ മണ്ഡലങ്ങളിലെ പൊതുസമ്മേളനങ്ങളിലും റോഡ് ഷോകളിലും ഇവർ പങ്കെടുക്കും.

ഡോ. ശശി തരൂർ ഇന്ന് എറണാകുളത്ത് UDF പ്രചാരണ പരിപാടികളിൽ പങ്കെടുത്ത് വരികയാണ്. കോൺഗ്രസ് വർക്കിംഗ് കമ്മിറ്റി അംഗം രമേശ് ചെന്നിത്തല കണ്ണൂർ ജില്ലയിലും പ്രചാരണത്തിനെത്തി. കോഴിക്കോട് നോർത്ത് മണ്ഡലത്തിൽ മുസ്ലീംലീഗ് നേതാവ് മുനവറലി തങ്ങൾ വൈകിട്ട് മുഴിക്കലിൽ പ്രചാരണ യോഗത്തിൽ പങ്കെടുക്കും.



ഗവൺമെന്റിനെതിരെ ഉയർന്ന ആരോപണങ്ങൾ ജനങ്ങൾ തള്ളിക്കളയുമെന്ന് മുഖ്യമന്ത്രി പിണറായി വിജയൻ പാലക്കാട്ട് പറഞ്ഞു. CPIM-BJP ഡീൽ എന്ന പേരിൽ ഉയർത്തുന്ന ആരോപണവും ജനങ്ങളിൽ ഏശില്ല. ഗവൺമെന്റിന്റെ നേട്ടങ്ങൾ മറച്ചുവെക്കാനാണ് ഇത്തരം ആരോപണങ്ങൾ എന്നും അദ്ദേഹം വ്യക്തമാക്കി. LDF പ്രചാരണത്തിന്റെ ഭാഗമായി മാധ്യമങ്ങളോട് സംസാരിക്കുകയായിരുന്നു അദ്ദേഹം.

വർഗീയതയോട് ഇടതു മുന്നണിയ്ക്ക് യാതൊരു ബന്ധവുമില്ലെന്നും SDPI യുമായി ഒരു ധാരണയുമില്ലെന്നും മുഖ്യമന്ത്രി വ്യക്തമാക്കി.



സംസ്ഥാനത്ത് LDF - SDPI ഡീൽ ഉണ്ടെന്ന് മുതിർന്ന കോൺഗ്രസ് നേതാവ് രമേശ് ചെന്നിത്തല പറഞ്ഞു. PDP യുമായും CPIM ന് ബന്ധമുണ്ടെന്ന് അദ്ദേഹം ആരോപിച്ചു. കേരളത്തിൽ SDPI, LDFന് പരസ്യപിന്തുണ പ്രഖ്യാപിച്ചുകഴിഞ്ഞെന്നും രമേശ് ചെന്നിത്തല പറഞ്ഞു.



കോൺഗ്രസിന്റെ ഡീൽ ജനങ്ങളുമായാണ് എന്ന് ഡോ. ശശി തരൂർ പറഞ്ഞു. ജനങ്ങളുടെ കാര്യമാണ് കോൺഗ്രസ് ചർച്ച ചെയ്യുന്നതെന്നും അദ്ദേഹം കൊച്ചിയിൽ അറിയിച്ചു. ഭരണവിരുദ്ധ വികാരം മറികടക്കാൻ LDFന് വോട്ടുകൾ ഭിന്നിപ്പിക്കേണ്ടി വരുമെന്നും അതിനാണ് അവരുടെ ശ്രമമെന്നും ഡോ.തരൂർ അഭിപ്രായപ്പെട്ടു.



യുവജനങ്ങളിലെ വോട്ടിങ് ശതമാനം വർദ്ധിപ്പിക്കാൻ ലക്ഷ്യമിട്ട് തെരഞ്ഞെടുപ്പു കമ്മീഷൻ സംഘടിപ്പിക്കുന്ന 'എന്റെ വോട്ട് എന്റെ ശക്തി' സംസ്ഥാനതല പ്രചാരണ പരിപാടിക്ക് ഇന്ന് തുടക്കമാകും. കേരളാ ലീഗൽ സർവ്വീസസ് അതോറിറ്റി, ജനമൈത്രി പോലീസ് എന്നിവരുമായി സഹകരിച്ചാണ് തെരഞ്ഞെടുപ്പ് കമ്മീഷൻ പരിപാടി സംഘടിപ്പിക്കുന്നത്. തിരുവനന്തപുരം പ്രചാരണ പരിപാടി തിരുവനന്തപുരം മാനവീയം വീഥിയിൽ വൈകിട്ട് ജില്ല സെഷൻസ് ജഡ്ജി നസീറ ഉദ്ഘാടനം ചെയ്യും.

സംസ്ഥാന തല ക്യാമ്പയിനിന് ചീഫ് ഇലക്ടറൽ ഓഫീസർ ഡോ. രത്തൻ യു കേൽക്കർ ആശംസകൾ നേർന്നു .

.....ഓഡിയോ.....



തെരഞ്ഞെടുപ്പ് ചട്ടലംഘനം നടത്തിയെന്ന പരാതിയിൽ കണ്ണൂർ ജില്ലാ ഇൻഫർമേഷൻ ഓഫീസറെ ജില്ലാ കലക്ടർ സസ്പെൻഡ് ചെയ്തു. ഒരു സ്ഥാനാർത്ഥിക്കായി വാർത്താക്കുറിപ്പ് ഇറക്കി ഉദ്യോഗസ്ഥൻ ചട്ടലംഘനം നടത്തിയെന്ന് കണ്ടെത്തിയതിനെ തുടർന്നാണ് നടപടി.



വിവാദമായ 'സീൽ' ആരോപണത്തിൽ BJPയെ പ്രതികൂട്ടിലാക്കാൻ ഗൂഢാലോചന നടക്കുന്നതായി BJP സംസ്ഥാന സെക്രട്ടറി S സുരേഷ് ആരോപിച്ചു. തിരഞ്ഞെടുപ്പ് ഉദ്യോഗസ്ഥർക്ക് BJP യുടെ സീൽ എവിടെ നിന്ന് ലഭിച്ചുവെന്ന് വ്യക്തമാക്കണമെന്നും, NGO യൂണിയൻ നേതാവായ ബന്ധപ്പെട്ട ഉദ്യോഗസ്ഥനെ മാറ്റിനിർത്തി അന്വേഷണം നടത്തണമെന്നും പാർട്ടി ആവശ്യപ്പെട്ടു.



നിയമസഭാ തിരഞ്ഞെടുപ്പിൽ കോഴിക്കോട് ജില്ലയിൽ പോളിങ് ഡ്യൂട്ടിക്ക് നിയോഗിച്ച ഉദ്യോഗസ്ഥർക്ക് വോട്ട് ചെയ്യാൻ പരിശീലന കേന്ദ്രങ്ങളിൽ വോട്ടർ ഫെസിലിറ്റേഷൻ സെന്ററുകൾ സജ്ജീകരിച്ചതായി ജില്ലാ തിരഞ്ഞെടുപ്പ് ഓഫീസർ സ്നേഹിൽ കുമാർ സിങ് അറിയിച്ചു. മറ്റ് തിരഞ്ഞെടുപ്പ് ജോലികൾ ചെയ്യുന്ന ഉദ്യോഗസ്ഥർക്കായി സിവിൽ സ്റ്റേഷനിലെ എഞ്ചിനീയേഴ്സ് ഹാൾ, ഡെസിഗ്നേറ്റഡ് വോട്ടർ ഫെസിലിറ്റേഷൻ സെന്ററായി സജ്ജീകരിച്ചിട്ടുണ്ട്.



നിയമസഭാ തിരഞ്ഞെടുപ്പിന്റെ ഭാഗമായ കണ്ണൂർ ജില്ലയിലെ വോട്ടെണ്ണൽ കേന്ദ്രത്തിലെ ഒരുക്കങ്ങൾ, ജില്ലാ കലക്ടറും സിറ്റി പോലീസ് കമ്മീഷണറും വിലയിരുത്തി. വോട്ടെണ്ണൽ കേന്ദ്രങ്ങളായ ചാല ചിന്മയ ഇൻസ്റ്റിറ്റ്യൂട്ട്, തലശ്ശേരി ഗവ. ബ്രണ്ണൻ കോളജ് എന്നിവിടങ്ങളിലാണ് കലക്ടർ അരുൺ K വിജയനും പോലീസ് കമ്മീഷണർ നിതിൻ രാജും സന്ദർശനം നടത്തിയത്



ദേശ പദ്ധതിയുടെ ടെലി-ലോ സംരംഭത്തിന്റെ ഭാഗമായി നിയമ-നീതിന്യായ മന്ത്രാലയം നാളെ ന്യൂഡൽഹിയിൽ ദേശീയ സമ്മേളനം നടത്തും. ഉപരാഷ്ട്രപതി CP രാധാകൃഷ്ണൻ പരിപാടിയിൽ പങ്കെടുക്കും.

സാങ്കേതികവിദ്യയിലൂന്നിയ നിയമസേവനങ്ങളിലൂടെ നീതിനിർവഹണം കൂടുതൽ സുഗമമാക്കുന്നതിനായി വകുപ്പ് നടത്തുന്ന നിരന്തരമായ പരിശ്രമങ്ങളുടെ ഭാഗമായാണ് പരിപാടിയെന്ന് മന്ത്രാലയം അറിയിച്ചു



പ്രധാനമന്ത്രി നരേന്ദ്രമോദി ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ ആകാശവാണി പ്രഭാഷണ പരിപാടി 'മൻ കി ബാത്' നാളെ രാവിലെ 11ന് പ്രക്ഷേപണം ചെയ്യും. പരിപാടിയുടെ 132-ാം പതിപ്പാണിത്. ആകാശവാണിയുടെയും ദൂരദർശന്റെയും ശൃംഖലകളിൽ പരിപാടി ലഭ്യമാണ്. ഇതിന് പുറമെ AIR ന്യൂസ് വെബ്സൈറ്റ്, ന്യൂസ് ഓൺ എയർ മൊബൈൽ ആപ്, ആകാശവാണിയുടെയും ദൂരദർശന്റെയും പ്രധാനമന്ത്രിയുടെ ഓഫീസിന്റെയും I&B മന്ത്രാലയത്തിന്റെയും യൂട്യൂബ് ചാനലുകളിലും പരിപാടി കേൾക്കാം. ആകാശവാണി ഹിന്ദി പ്രഭാഷണത്തിന് ശേഷം പ്രാദേശികപരിഭാഷയും പ്രക്ഷേപണം ചെയ്യും.



LPG-യുമായി നാല് കപ്പലുകൾ ഹോർമുസ് കടലിടുക്ക് കടന്ന് ഇന്ത്യയിലെത്തിയതായി വിദേശകാര്യ മന്ത്രാലയം അറിയിച്ചു. ഊർജ്ജ ആവശ്യങ്ങൾ നിറവേറ്റുന്നതിനായി സുരക്ഷിതമായ കപ്പൽ ഗതാഗതം ഉറപ്പാക്കാൻ, ഇന്ത്യ എല്ലാ രാജ്യങ്ങളുമായും ബന്ധം തുടരുകയാണെന്നും ന്യൂഡൽഹിയിൽ വിദേശ മന്ത്രാലയ വക്താവ് രൺധീർ ജയ്സ്പാൾ മാധ്യമങ്ങളോട് പറഞ്ഞു.



സംസ്ഥാനത്ത് വരും ദിവസങ്ങളിലും ചൂട് തുടരുമെന്ന് കേന്ദ്ര കാലാവസ്ഥ വകുപ്പ് മുന്നറിയിപ്പ് നൽകി. കൊല്ലം, പാലക്കാട് ജില്ലകളിൽ താപനില 38 ഡിഗ്രി സെൽഷ്യസ് വരെയും പത്തനംതിട്ട, ആലപ്പുഴ, കോട്ടയം, തൃശൂർ, എറണാകുളം, കോഴിക്കോട്, കണ്ണൂർ ജില്ലകളിൽ 37 ഡിഗ്രി വരെയും താപനില ഉയർന്നേക്കും.

തിരുവനന്തപുരം, മലപ്പുറം, കാസർഗോഡ് ജില്ലകളിൽ ഉയർന്ന താപനില 36 ഡിഗ്രി സെൽഷ്യസ് വരെയും എത്തിയേക്കുമെന്ന് മുന്നറിയിപ്പുണ്ട്. സംസ്ഥാനത്ത് ചിലയിടങ്ങളിൽ ഇന്നും നാളെയും ഇടിമിന്നലോട് കൂടിയ മഴയ്ക്കും സാധ്യതയുണ്ട്.



ഭൗമ മണിക്കൂർ 2026-ന്റെ ഭാഗമായി ഇന്ന് രാത്രി 8:30 മുതൽ 9:30 വരെ ഇന്ത്യ ഗേറ്റ് ഉൾപ്പെടെ രാജ്യത്തെ പ്രധാന സ്ഥാനങ്ങളിൽ വിളക്കുകൾ അണയ്ക്കും. വേൾഡ് വൈൽഡ് ലൈഫ് ഫണ്ട് സംഘടിപ്പിക്കുന്ന ആഗോള പരിപാടി, കാലാവസ്ഥാ വ്യതിയാന അവബോധം ഉയർത്താൻ ലക്ഷ്യമിടുന്നു. വീടുകളിലും അത്യാവശ്യമല്ലാത്ത വിളക്കുകൾ അണയ്ക്കണമെന്ന ആഹ്വാനത്തോടെയാണ് ക്യാമ്പയിൻ.



ലൈംഗിക പീഡന പരാതിയെത്തുടർന്ന് പാലക്കാട് നഗരസഭ കൗൺസിലർ പ്രശോഭ് വത്സനെ കോൺഗ്രസ് പ്രാഥമിക അംഗത്വത്തിൽ നിന്ന് സസ്പെൻഡ് ചെയ്തു. യുവതി മുഖ്യമന്ത്രിക്ക് നൽകിയ പരാതിയിൽ നിലവിൽ ജില്ലാ പോലീസ് മേധാവി അന്വേഷണം ആരംഭിച്ചിട്ടുണ്ട്.



സ്വദേശാഭിമാനി രാമകൃഷ്ണപിള്ളയുടെ ചരമവാർഷിക ദിനത്തോടനുബന്ധിച്ച് കണ്ണൂർ പ്രസ് ക്ലബ്ബിന്റെ നേതൃത്വത്തിൽ പച്ചാമ്പലത്തെ സ്മൃതി കുടിരത്തിൽ പങ്കെടുത്തു നടത്തി. തുടർന്ന് അനുസ്മരണ യോഗവും ചേർന്നു.



IPL ക്രിക്കറ്റ് 9-ാം സീസൺ ഇന്ന് ബെംഗളൂരുവിൽ തുടക്കമാകും. ബെംഗളൂരു ചിന്നസ്വാമി സ്റ്റേഡിയത്തിൽ വൈകിട്ട് ഏഴരയ്ക്ക്, ആദ്യ മത്സരത്തിൽ റോയൽ ചലഞ്ചേഴ്സ് ബെംഗളൂരു സൺറൈസേഴ്സ് ഹൈദരാബാദിനെ നേരിടും.



കേരള ബ്ലാസ്റ്റേഴ്സ് FCയുടെ പുതിയ പരിശീലകനായി ആഷ്ലി വെസ്റ്റ്വുഡിനെ നിയമിച്ചു. ഈ സീസൺ അവസാനം വരെയോ കരാർ.



ശബരിമലയിൽ വിഷുവിനും മേടമാസ പൂജയ്ക്കും വെർച്വൽ ക്യാമ്പുക്കിംഗ് ഇന്ന് ആരംഭിക്കും. വൈകിട്ട് അഞ്ചു മുതൽ വെർച്വൽ ക്യാമ്പുവെബ്സൈറ്റ് വഴി സ്റ്റോട്ടുകൾ ബുക്ക് ചെയ്യാം. ഏപ്രിൽ 10നാണ് നട തുറക്കുന്നത്.



പാചകവാതക വിതരണവുമായി ബന്ധപ്പെട്ട പ്രശ്നങ്ങൾക്ക് അടിയന്തിര പരിഹാരം കാണുന്നതിന് കണ്ണൂരിൽ കൺട്രോൾ റൂം തുറന്നു. ജില്ലാ/താലൂക്ക് സപ്ലൈ ഓഫീസുകളിലെ എമർജൻസി സെല്ലിൽ ആണ് കൺട്രോൾ റൂമിന്റെ പ്രവർത്തനം.



News Editor ശ്രുതി എം
News Reader: അൻഷ കരീം
News Team: അനിൽ ചന്ദ്രൻ , രജിന കെ
DEO : സി കെ സുബോധ്